

പതിമൂന്നാം കേരള നിയമസഭ

പതിനാറാം സമ്മേളനം

നക്ഷത്രചിഹ്നമിടാത്ത ചോദ്യം നമ്പർ - 198

08.02.2016- ലെ മറുപടിക്ക്

കാസർഗോഡ് ജില്ലയുടെ വികസന പിന്നോക്കാവസ്ഥ

ചോദ്യം

ശ്രീ. കെ.കുഞ്ഞിരാമൻ(ഉദുമ)

ഉത്തരം

ശ്രീ. ഉമ്മൻ ചാണ്ടി
(മുഖ്യമന്ത്രി)

(എ) കാസർഗോഡ് ജില്ലയുടെ വികസന പിന്നോക്കാവസ്ഥയെക്കുറിച്ച് പഠിക്കാൻ ഈ സർക്കാർ ഏതെങ്കിലും കമ്മീഷനെ നിയോഗിച്ചിരുന്നുവോ; വിശദാംശങ്ങൾ അറിയിക്കുമോ ;

(എ) കാസർഗോഡ് ജില്ലയുടെ വികസന പിന്നോക്കാവസ്ഥയെക്കുറിച്ച് പഠിക്കാൻ മുൻ ചീഫ് സെക്രട്ടറിയായിരുന്ന ഡോ.പി.പ്രഭാകരനെ 31/05/2012-ലെ സ.ഉ.(കൈ)220/12/ റവ. നമ്പർ ഉത്തരവ് പ്രകാരം നിയോഗിക്കുകയും, 2012 ഒക്ടോബർ മാസത്തിൽ റിപ്പോർട്ട് സമർപ്പിക്കുക യുമുണ്ടായി. ടി റിപ്പോർട്ടിൽ കാസർഗോഡ് വികസന പാക്കേജ് എന്ന പേരിൽ 11123.07 കോടി രൂപയുടെ പാക്കേജ് നടപ്പിലാക്കാൻ ശുപാർശ ചെയ്യുകയുമുണ്ടായി. കൃഷിയും അനുബന്ധ മേഖലകളും, മത്സ്യബന്ധനം, മൃഗസംരക്ഷണവും ക്ഷീരവികസനവും, വ്യവസായം, തൊഴിൽ നൈപുണ്യം, വിനോദ സഞ്ചാരം, വൈദ്യുതി, ശുചിത്വം, മാലിന്യ നിർമ്മാർജ്ജനം, ആരോഗ്യം, വിദ്യാഭ്യാസം, എൻഡോ സൾഫാൻ ദുരിതബാധിതരുടെ പുനരധിവാസം തുടങ്ങിയ കാര്യങ്ങൾ വികസന പ്ലാക്കേജിൽ ഉൾപ്പെടുത്തിയിട്ടുണ്ട്.

(ബി) ഈ കമ്മീഷൻ എത്ര കോടി രൂപയുടെ വികസനപ്രവർത്തനങ്ങൾ നടപ്പിലാക്കാനാണ് പ്രസ്തുത റിപ്പോർട്ടിലൂടെ ആവശ്യപ്പെട്ടത്;


(ബി) 11123.07 കോടി രൂപയുടെ വികസനപ്രവർത്തനങ്ങൾ നടപ്പിലാക്കാനാണ് പ്രസ്തുത റിപ്പോർട്ടിലൂടെ ആവശ്യപ്പെട്ടിട്ടുള്ളത്.

(സി) ഇതിൻ പ്രകാരം നാളിതുവരെ ഈ ഇനത്തിൽ ജില്ലയിൽ എത്ര തുക അനുവദിച്ചിട്ടുണ്ട്; വിശദാംശങ്ങൾ അറിയിക്കാമോ;

(സി) 2013-14 സാമ്പത്തികവർഷത്തിൽ 25 കോടി രൂപയും, 2014-15 വർഷത്തിൽ 75 കോടി രൂപയും 2015-16 വർഷത്തിൽ 85 കോടി രൂപയും അനുവദിച്ചിട്ടുണ്ട്. വിശദാംശങ്ങൾ അനുബന്ധം (I) ആയി ചേർക്കുന്നു.

(ഡി) ഈ തുക ഉപയോഗിച്ച് ഇതുവരെ എത്രപദ്ധതികൾ പൂർത്തീകരിച്ചിട്ടുണ്ട്; വിശദാംശങ്ങൾ അറിയിക്കാമോ?

(ഡി) കാസർകോട് പാക്കേജിൽ 2013-14, 2014-15, 2015-16 വർഷങ്ങളിൽ അനുവദിക്കപ്പെട്ട 139 പദ്ധതികളിൽ 27 പ്രവൃത്തികൾ പൂർത്തീകരിച്ചിട്ടുണ്ട്. വിശദാംശങ്ങൾ അനുബന്ധം (II) ആയി ചേർക്കുന്നു.


സെക്ഷൻ ഓഫീസർ.

൧

അനുബന്ധം (I) - കാസർകോട് പാക്കേജിൽ ചെലവായ്ക്കുന്ന തുക